

محمد اسحاق بھٹی

فتاویٰ عالمگیری

(۳)

عالمگیر کا کتب خانہ

اورنگ زیب عالمگیر بلند پایہ علمی ذوق کا مالک تھا۔ اس کا اپنا ذاتی کتب خانہ تھا جو اُس دور کے مطابق بڑا وسیع تھا اور مختلف علوم و فنون سے متعلق کتابوں پر مشتمل تھا۔ فتاویٰ عالمگیری کی ترتیب و تالیف پر جو علماء مقرر کیے گئے، وہ زیادہ تر اسی کتب خانہ سے مدد لینے تھے۔ چنانچہ عالمگیر نامہ کا مصنف رقمطراز ہے :

”..... کہ جب سے از علمائے پیرایہ سر میرا علی کتب معتبرہ و نسخ مبسوطہ آں فن را کہ در کتاب خانہ خاصہ شریفہ بروز گلان از اطراف و کثاف عالم فراہم آمدہ جلوہ گاہ انظار متبع ساختہ، از رمئے تحقیق و تدقیق و غور انیق بجمع و تالیف آں مسائل پردازند“

آگے چل کر لکھا ہے کہ جو علمائے کرام ترتیب فتاویٰ کا فرض انجام دے رہے ہیں، جہاں ان کے علمی مرتبہ کے مطابق ان کے لیے وظائف و عطایا کا انتظام کیا گیا ہے، وہاں انھیں بادشاہ کے کتب خانہ خاص سے کتابیں بھی مہیا کی جاتی ہیں۔ الفاظ یہ ہیں :

”..... وہی آں فرقی بوظائف شائستہ و معاہب ارجمند کامیاب گشتہ بتقدیم آں امر مشغول شدند و از کتب کہ نمشیت آں امر را در کار شود نسخ صحیحہ از کتاب خانہ خاصہ شریفہ بفضلا حوالہ رفت“

عالمگیر کا یہ کتب خانہ اس کے آبا و اجداد کے زمانے سے چلا آ رہا تھا اور مغلیہ خاندان کا ہر بادشاہ اپنے ذوق علمی کی روشنی میں اس کو ترقی دینے اور اس میں اضافہ کرنے کا شائق تھا۔ عالمگیر

کے والد شاہ جہان کو بھی کتابیں جمع کرنے کا بہت شوق تھا اور یہی شوق عالمگیر کو بھی ورثے میں ملا، اور اس نے اپنے پیش روؤں کے اس کتب خانہ کو مزید وسعت دی چنانچہ ”ہندوستان کے مسلمان حکمرانوں کے عہد کے تمدنی کارنامے“ میں ”کتب خانے“ کے عنوان سے ایک مضمون لکھا گیا ہے، جس میں شاہانِ ہند اور شاہانِ مغلیہ کے کتب خانوں کے بارے میں خاصی تفصیلات بیان کی گئی ہیں۔ اس مضمون میں عالمگیر کا کتب خانہ ”کے ضمنی عنوان کے تحت بتایا گیا ہے کہ عالمگیر نے اپنے سے پہلے حکمرانوں کے کتب خانہ میں مزید ترقی دی۔ مرقوم ہے :

”سلطان اورنگ زیب عالمگیر کے عہد میں اس کتب خانہ کو اور زیادہ ترقی ہوئی۔ اس کا ناظم محمد صاریح تھا جو عیسیٰ خاں ترخان (سندھ) کا دوسرا لڑکا ہے اور مہتمم مہابت خان کا پوتا محمد منصور مقرر ہوا۔ اس کو کمرت خاں ناخدا بابر شاہ نے عطا فرمایا۔ ۱۰۶۹ھ میں اس کے مہتمم سپہ علی الحسینی ہوئے، جیسا کہ ایک کتاب (قرآن شریف) کی مہر سے ظاہر ہوتا ہے، جو اس وقت رائل ایشیاٹک سوسائٹی آف بنگال کے کتب خانہ میں موجود ہے“۔

شیخ نظام برہان پوری

جیسا کہ عالمگیر نامہ کے حوالے سے اوپر عرض کیا گیا، فتاویٰ عالمگیری کی ترتیب و تالیف پر بہت سے علما و فقیہ کو مقرر کیا گیا اور اس کا اہتمام اس دور کے مشہور عالم شیخ نظام برہان پوری کے سپرد کیا گیا اور انہی کے مشورہ سے اس عظیم کام کی انجام دہی کے لیے مختلف علما کو مامور و متعین کیا گیا۔ اس ضمن میں عالمگیر نامہ کے فارسی الفاظ کا ترجمہ پہلے دیا جا چکا ہے، اب اصل الفاظ ملاحظہ ہوں :

..... و سرکردگی و اہتمام میں ہم صواب انجام بقضیلت مآب شیخ نظام کہ جامع و فاضل معقول و منقول است، تفویض یافت کہ کمر سعی و اجتہاد بتثبیت میں امر لبنتہ با اتفاق سائر اہل فضل و دانش جمع و تالیف آل مسائل نماید و گروہ سے از فضلا علماء کہ در پایہ اورنگ خلافت بودند و بدار شغل

۱۰۰۰ ہندوستان کے مسلمان حکمرانوں کے عہد کے تمدنی کارنامے میں ۲۸۱، ۲۸۰ شائع کردہ دارالمعین

عظم گڑھ - ۱۳۸۳ھ (۱۹۶۳ء) (بحوالہ معارف، عظم گڑھ جلد ۱۴، ص ۲۲۲)

شریفہ مامور شدہ و دوا طرف و اکناف کشور فضل پرورد ہندوستان بہر جا کے بسمت اشتہار و
 مہارت در علوم موسوم بود بموجب برلیغ ہمالیوں بجناب والاتے سلطنت حاضر آمدہ ۱۰۰۰۰
 مختلف تذکروں سے معلوم ہوتا ہے کہ فتاویٰ عالمگیری کے مرتبین کا دائرہ بڑا وسیع تھا،
 لیکن سوال یہ ہے کہ اس طویل فہرست میں کن کن خوش قسمت حضرات کے اسمائے گرامی ترقی
 ہوئے؟ اس کا جواب بہت مشکل ہے کیسی تذکرہ میں بھی سب کے نام یکجا نہیں ملتے۔ بسیار تلاش و جستجو
 کے بعد جن علما کے نام ملے ہیں، ان کے متعلق مفصل معلومات حاصل نہیں ہو سکے، جن بزرگوں
 کے نام اور ان کے بارے میں کچھ معلومات حاصل ہو سکے ہیں وہ ذیل میں درج کیے جا رہے ہیں:
 اس ضمن میں سب سے پہلے شیخ نظام برہان پوری کا نام آتا ہے۔ عالمگیر نامہ میں ان کے بارے
 میں جو الفاظ خیر یہ کیے گئے ہیں، وہ آپ کے مطابق ہیں آپ کے۔ اب دیگر تذکرہ نویسوں کے جمع کردہ
 معلومات بیان کیے جا رہے ہیں۔ زمرۃ الحفاظ میں ان سے متعلق جو کچھ مرقوم ہے اس کا ترجمہ یہ ہے:
 ”شیخ عالم، فقیہ نظام الدین حنفی برہان پوری، اکابر فقہائے حنفیہ اور ان کے مشہور علما میں سے تھے۔
 ان کا شمار ان بزرگوں میں ہوتا ہے جو علوم میں متبحر کامل تھے اور جنہوں نے تحریر مسائل، نقل احکام
 اور جدید انداز فتویٰ نویسی میں خاص طور پر نام پیدا کیا۔ قاضی تفسیر الدین محمد ثریان پوری سے
 شرف تلمذ حاصل تھا۔ جب عالمگیر اپنے والد شاہ جہان کی طرف سے بلا و دین میں والی کی حیثیت
 سے متعین ہوا تو اس نے انھیں اپنے ساتھ وابستہ کر کے اپنے خاص ندیموں اور مشیروں میں شامل کر
 لیا۔ بعد ازاں فتاویٰ ہندیہ کی ترتیب و تدوین کا وقت آیا تو دیگر فقہائے حنفیہ کی خدمات حاصل کر کے
 اس کا اہتمام ان کے سپرد کر دیا اور ان فقہاء میں سے چار کو اس انداز سے ان کے نائب مقرر کیا کہ فتاویٰ
 کے چار حصے کر کے ان چار فقہاء پر تقسیم کر دیے گئے۔ ان میں سے ایک قاضی محمد حسین جوہنوری محاسب
 دوسرے سید علی اکبر اسعد اللہ خانی، تیسرے شیخ حامد جوہنوری اور چوتھے مفتی محمد اکرم لاہوری تھے
 شیخ نظام الدین نے اس خدمت جلیلہ کی انجام دہی کے لیے اپنی تمام مساعی وقف کر دیں۔ یہاں تک
 کہ اسے دو سال کی مدت میں مرتب کر دیا۔ اس کے نتیجے میں عالمگیر نے ان کے منصب میں بڑا اضافہ

سے

یہ

کیا اور انھیں اس زمانے کے تمام تکلیفات اور ان مروجہ درباری تسلیمات سے جو بادشاہ کے ہاں حاکم کے وقت ضروری تھیں اور جنھیں ”کورنش“ سے تعبیر کیا جاتا تھا، مستثنیٰ قرار دے دیا۔

میں

اپنے

عالمگیر کے نزدیک شیخ نظام اس قدر اونچا علمی مرتبہ رکھتے تھے کہ وہ ان سے ہفتہ میں تین دن امام عزالی کی معروف تصنیف ایام العلوم، فتاویٰ عالمگیری اور بعض کتب سلوک سے متعلق مذاکرہ کیا کرتا۔

شیر

شیخ نظام الدین پورے چالیس سال عالمگیر سے وابستہ رہے اور انسی سال سے زیادہ عمر پائی۔ ان کے ایک لڑکے عبداللہ تھے جنھوں نے اپنے باپ (شیخ نظام الدین) سے تعلیم حاصل کی اور اپنے زمانے میں بڑی تکریم و فضیلت حاصل کی۔

مولوی رحمان علی مرحوم تذکرہ علمائے ہند میں شیخ نظام کے بارے میں لکھتے ہیں:

”شیخ نظام الدین برطان پوری تلمیذ قاضی نصیر الدین برطان پوری، بمرتبہ اولیٰ کہ عالمگیر بنظم صوبہ دکن بعالم شہزادگی متعین بود، شیخ را با خود ملازم گرفتہ، شیخ قریب چہل سال بخدمت مش ماندہ، بمنصب ہزار و پانصدی سرفرازی یافتہ، در فتاویٰ عالمگیری سعی فراوان نمود، از کورنش و دیگر تکلیفات معتر بود، بانکہ سنین عمرش از ثمانین تجاوز کردہ در قوی تفاوت نہ داشت“

[شیخ نظام برطان پوری، قاضی نصیر الدین برطان پوری کے شاگرد تھے۔ عالمگیر زمانہ شہزادگی میں پہلی مرتبہ صوبہ دکن کے عہدہ نظامت پر متعین ہوا تو شیخ نظام کو اپنے ساتھ وابتہ کر لیا۔ شیخ تقریباً چالیس سال اس کی خدمت میں رہے اور ایک ہزار پانسو کے منصب پر سرفراز ہوئے۔ انھوں نے فتاویٰ عالمگیری کی ترتیب میں از حد محنت و کوشش کی۔ کورنش اور دیگر تکلیفات درباری کی پابندی ان سے اٹھا دی گئی۔ باوجودیکہ عمر اسی سال سے متجاوز ہو گئی تھی، قوی بالکل صحیح سالم تھے اور ان میں کوئی فرق نہ پڑا تھا]

محبوب الاحباب میں شیخ نظام الدین کا تذکرہ کرتے ہوئے لکھا ہے کہ عالمگیر ان سے بڑی تکریم

۱۵ نزہۃ الخواطر ج ۵ ص ۲۰

۱۶ تذکرہ علمائے ہند ص ۲۲۲۔ مطبوعہ نولکشر کھنؤ (۱۹۱۲ء)

سے پیش آتا تھا اور درباری آداب و تسلیمات کی تمام پابندیوں سے انہیں آزاد کر دیا تھا۔ الفاظ یہ ہیں :

”از کونش و دیگر تکالیف نوکری معاف بود“

فرحہ الناطرین میں لکھا ہے کہ شیخ نظام بڑے عالم شخص تھے، عالمگیری جب اپنے دورِ شاہزادگی میں دکن میں تھیں، تھا تو انہیں اپنے سے منسلک کر لیا تھا اور پھر کبھی الگ نہیں کیا۔ شیخ مولف اپنی خدا داد صلاحیتوں اور بہترین استعداد کی وجہ سے سلطنت کے اہم منصب پر فائز ہوئے۔ مرآۃ العالم میں بختا ورخان رقم طراز ہے کہ فتاویٰ عالمگیری کی ترتیب کے سلسلے میں علما کی سرکردگی شیخ نظام کو تفویض کی گئی :

”و سرکردگی ایں ہم اہم بقدرہ انام شیخ نظام تفویض یافت۔“

ماثر عالمگیری سے واضح ہوتا ہے کہ عالمگیری شیخ نظام کی انتہائی تکریم کرتا تھا اور اہم معاملات میں ان سے مشورہ لیتا تھا۔

فتاویٰ عالمگیری کی تدوین کے بارے میں مولف مآثر عالمگیری محمد ساقی ملقب بہ مستعد خاں لکھتا ہے :

”و چون ہمگی ہمت والا نہمت برائے معروف بود کہ کافہ اہل اسلام بمقتی بہا مسائل علمائے مذہب حنفی عمل نمایند و مسائل مذکورہ در کتب فقہیہ بسبب اختلاف قضاات و مفتیان با روایات ضعیفہ و اقوال مختلفہ اینہا مخلوط است و معہذا مجموع آں را ایک کتاب حاوی ثنیت و تا کتب بسیار فراہم نمایند و کس را استحضارے دانی و وسند گاہے وسیع و تتبع کافی در علم فقہ نباشد استنباطنے تواند نمود۔ لاجرم مہرم پادشاہ دین پناہ بمل مصمم شد کہ گروہے از علمائے مشہور و فضلاء معروف ہندوستان کتب مطولہ معتبر آن فن را کہ در کتاب خانہ سرکار اقدس فراہم بود جلوہ گاہ انظار بتبع ساختہ استخراج مسائل مفتی بہا نمودہ از مجموع آں نسخہ جامعہ ترتیب و ہند تا ہم گنن را استکشاف مسائل معمول بہا بسہولت و آسانی درست و ہر

وسرکردگی اس ہم اہم بقدرۃ فضلائے انا شیخ نظام تفریض یافتہ و ہنگی آن فریق بوظائف
شاکستہ و موہب ارجمند کامیاب گشتہ۔ چنانچہ قریب دو لاکھ روپیہ صرف لوازم آن کتاب
مستطاب کہ مستحق بقا و فی عالمگیری است گردیدہ و جہانیاں را از سائر کتب فقہی مغنی شدہ بلکہ
اس عبارت کا مطلب و مفہوم یہ ہے کہ باہمت بادشاہ کی یہ کوشش تھی کہ تمام اہل اسلام
ان مسائل پر عمل کی دیواریں استوار کریں جو علمائے مذہب حنفیہ کے نزدیک مفتی بہا ہیں اور
چونکہ یہ مسائل فقہی کتابوں میں قاضیوں اور مفتیوں کے باہم اختلافات کی وجہ سے ضعیف روایات
اور مختلف اقوال کے ساتھ خلط ملط ہو گئے ہیں اور یہ تمام فقہی ذخیرہ کسی ایک ایسی کتاب میں موجود
نہیں جو تمام مسائل پر حاوی ہو، لہذا تا وقتیکہ بہت سی کتابیں فراہم نہ ہوں اور عطایہ میں نہ آئیں
پھر ان پر کسی کو پورا استحضار، وسیع دستگاہ اور علم فقہ میں کامل مہارت نہ ہو، وہ مسائل مستنبط
کرنے اور ان کے مطابق حکم دینے کا اہل نہیں ہو سکتا۔

بلاشبہ بادشاہ دین پناہ نے اس بات کو ملحوظ خاطر رکھتے ہوئے ہندوستان کے مشہور علماء
اور معروف فضلاء کی ایک جماعت کو حکم دیا کہ سرکاری کتب خانہ میں جو کتابیں جمع کی گئی ہیں، ان کو
سامنے رکھ کر طولاً و عرضاً فقہ کی معتبر ترین کتابوں سے ایسی کتاب مرتب کریں اور ان سے وہ مسائل
منتخب کریں جو مفتی بہا ہوں تاکہ لوگوں کو معمول بہا مسائل تلاش کرنے میں سہولت حاصل ہو۔ اس جماعت علماء کی سربراہی و
صدارت شیخ نظام تفریض کی گئی اور اس اہم کام کی انجام دہی کے لیے علمائے کرام کے مناسب وظائف اور معقول
مواہب و عطیات مقرر کیے گئے۔ چنانچہ اس کتاب کی تدوین و ترتیب میں دو لاکھ روپے صرف ہوئے
اور کتاب معرض وجود میں آئی تو ”فتاویٰ عالمگیری“ کے نام سے موسوم ہوئی۔ واقعہ یہ ہے
کہ اس کتاب نے لوگوں (علماء و طلباء) کو تمام کتب فقہ سے مستغنی اور بے نیاز کر دیا۔

قاضی نصیر الدین برہان پوری

جیسا کہ پہلے عرض کیا گیا۔ شیخ نظام برہان پوری کے مفصل حالات کہیں مذکور نہیں،
جو کچھ معلوم ہوا وہ پیش کیا جا رہا ہے۔ تذکروں میں ان کے استاد قاضی نصیر الدین برہان پوری

کا ذکر کیا گیا ہے۔ ان کے مختصر حالات درج ذیل ہیں:

قاضی نصیر الدین بن قاضی سراج محمد حنفی برہان پوری، فقیہ، حدیث اور علوم عربیہ کے ممتاز علما میں سے تھے۔ ان کے زمانے میں کوئی شخص ان سے زیادہ عالم رجال و حدیث، متبع کتاب و سنت صادق القول اور خوش اخلاق و بلند کردار نہ تھا۔ اپنے والد (قاضی سراج محمد) اور شیخ عثمان بن عیسیٰ سندھی سے تحصیل علم کی اور طویل عرصہ اپنے شیخ عثمان سے منسلک رہے۔ یہاں تک کہ علوم میں اس درجہ پختگی اور گہرائی حاصل کی کہ تمام معاصرین پر فوقیت لے گئے۔ اس کا اندازہ اس سے کیجیے کہ اٹھارہ سال کی عمر میں ایک مرتبہ ایک بحث میں علامہ شکر اللہ شیرازی کو خاموش کرا دیا تھا۔

قاضی نصیر الدین اہل علم کے اس گروہ سے تعلق رکھتے تھے، جو حدیث کو قیاس مجتہد پر ترجیح دیتے اور فرمانِ رسولؐ کے مقابلے میں قیاس سے انکار کرتے ہیں۔ فرمایا کرتے، حدیث "علماء امت کا نبیاء بنی اسرائیل" موضوع ہے۔ اسی بنا پر ان کے خسر شیخ علم اللہ بیجا پوری نے انہیں کافر قرار دے دیا تھا اور ان پر قتل کر دینے اور آگ میں جلا دینے کا فتویٰ لگا دیا تھا۔ اس فتویٰ پر علم اللہ آمد کرانے کی غرض سے شیخ علم اللہ بیجا پوری نے ایک محضر تیار کیا جس پر تمام علماء سے ہر بی ثبت کرائیں۔ صرف شیخ فضل اللہ برہان پوری اور شیخ عیسیٰ بن قاسم سندھی نے اس محضر کی تصویب تصدیق سے انکار کیا۔ اس موقع پر عبدالرحیم بن بیرم خاں (یعنی خان خاناں) نے قاضی نصیر الدین کی مدد کی۔

ان علما نے معاملہ شاہ ہند (جہانگیر) کے سامنے پیش کیا۔ اس نے ان دونوں (شیخ فضل اللہ برہان پوری اور شیخ عیسیٰ بن قاسم سندھی) کو دربار میں حاضر ہونے کا حکم جاری کیا۔ اس کے بعد شیخ علم اللہ بیجا پور چلے گئے اور ابراہیم عادل شاہ بیجا پوری سے وابستگی اختیار کر لی۔ قاضی نصیر الدین نے سفر حجاز کا ارادہ کیا۔ عبدالرحیم خان خاناں نے ان کا سامان سفر تیار کیا اور ان کو سفری سہولتیں بہم پہنچائیں، وہ حرمین شریفین میں پانچ سال مقیم رہنے کے بعد ہندوستان واپس آئے۔ واپسی پر انگریزوں کی گرفت میں آ گئے۔ کچھ عرصہ ان کے قبضے میں رہے۔ بعد ازاں انہیں چھوڑ دیا، اور

تھی۔ عادل شاہ نے یہاں سے تین میل کی مسافت پر ان کا استقبال کیا اور انھیں دارالامارت میں لایا۔ جب جہانگیر بادشاہ بن اکبر شاہ نے ان کی حجاز سے واپسی کی خبر سنی تو انھیں اپنے دارالحکومت میں تشریف لانے کی دعوت دی اور تاکید کی کہ ضرور قدم رنج فرمائیں لیکن وہ برطان پور آکر اپنے گھر میں گوشہ نشین ہو گئے اور فیصلہ کر لیا کہ گھر کی چار دیواری سے باہر نہیں نکلیں گے۔ جہانگیر کا بیٹا خرم پنی شاہ بھجان، برطان پور آیا تو انھیں وہاں سے آکر بھجیا۔ جہانگیر نے ان کا بہت احترام کیا۔ ایک طویل عرصہ کے بعد اس نے انھیں برطان پور واپس جانے کی اجازت دی۔ وہاں آکر وہ گوشہ نشین ہو گئے ان کی وفات ۱۰۳۱ھ میں ہوئی جیسا کہ مآثر رحیمی میں مذکور ہے۔

مذکورہ علمائے ہند میں الفاظ کی کمی جتنی سے ان کے حالات مرقوم ہیں۔ مثلاً لکھا ہے کہ قاضی نصیر الدین برطان پوری نے حرمین شریفین اور مقامات مقدسہ کی زیارت سے فارغ ہو کر پانچ سال کے بعد قصد وطن کیا تو ان کا جہاز فرنگیوں کے تسلط میں آگیا۔ فرنگیوں سے ان کی گفتگو ہوئی تو وہ ان کے کمالات سن کر بڑے متاثر ہوئے اور اپنے حاکم کے پاس لے گئے، لیکن قاضی نصیر الدین وہ آداب بجانہ لاتے جن کا حاکم کے سامنے بجا لانا ضروری تھا۔ ان لوگوں نے آداب بجانہ لانے کی وجہ پوچھی تو فرمایا، جو آداب تم نے اپنے ذمہ ضروری قرار دے رکھے ہیں، ہم ان کی پابندی نہیں کر سکتے۔

آگے چل کر لکھا ہے: جہانگیر نے ان کی باتیں سنی تو فرماں طلبی بھیجا اور حکیم خوشحال ولد حکیم ہمام کو تاکید کی کہ انھیں بہر حال روانہ کر دیا جائے۔ وہ طوعاً و کرہً بجا پور سے اپنے وطن برطان پور پہنچے اور گھر سے باہر نہ نکلنے کا ارادہ کر لیا۔ اس زمانے میں شاہ بھجان دکن کی صوبہ داری پر مامور تھا۔ وہ برطان پور آیا اور قاضی نصیر الدین کو طلب کیا۔ پہلے تو انھوں نے حاضری سے احترام کیا، آخر شہزادہ شاہ بھجان کے پاس آئے مگر آداب شاہی بجانہ لائے۔ شہزادے نے اس کی کوئی پرواہ نہ کی اور کہا:

قاضی نصیر الدین ہم آپ سے ملنے کے لیے بہت بیتاب تھے اور آپ کی زیارت کے از حد مشتاق! قاضی صاحب نے کہا، کس لیے؟

کہا۔ آپ کے کمالات سن کر۔

قاضی صاحب نے جواب دیا۔ اب مجھ میں وہ کیفیت باقی نہیں رہی۔
اس گفتگو سے اگرچہ مجلس میں کچھ ناخوشگوار کے آثار پیدا ہوئے، تاہم اس نے قاضی نعیمیؒ
کو مجبور کر کے اپنے باپ جہانگیر کے پاس آکر رہ بھیج دیا۔ وہاں پہنچے تو بادشاہ کی سواری باغ سے شاہی
محل کی طرف جا رہی تھی۔ راستے میں ملاقات ہوئی اور تسلیمات بجالانے کا ارادہ کیا۔ مگر بادشاہ نے
جلدی سے ہاتھ پکڑ کر بغل میں لے لیا۔ چند روز بعد برہان پور جانے کی اجازت مل گئی اور بلقیعہ اللہ کی
یاد میں بسر کر دی۔ (باقی آئندہ)

۱۔ تذکرہ علمائے ہند (فارسی) ص ۲۳۸، ۲۳۹۔ (اردو ترجمہ میں تاریخ برہان پور (ص ۱۵۲، ۱۵۳)

کا حوالہ بھی دیا ہے۔ ملاحظہ ہو، تذکرہ علمائے ہند (اردو ترجمہ ص ۵۲)

اسلامی جمہوریت

(مولانا رئیس احمد جعفری)

درحقیقت جمہوریت ہے کیا؟ اس کی تعریف کیا ہے؟ اس کے حدود و خصائص کیا ہیں؟
اس کا تحفظ کس طرح کیا جاتا ہے اور یہ کہ ”سلطانی جمہور“ واقعی ایک بامعنی لفظ ہے بھی یا نہیں؟
اسلام نے جس جمہوریت کا خاکہ پیش کیا ہے اور جس جمہوریت سے دنیا کو روشناس کرایا ہے اور جس
طرح اسے برت کر اس کا ایک نمونہ دنیا کے سامنے پیش کر دیا ہے، اپنی نوعیت کے اعتبار
سے بالکل منفرد اور دیکھتا ہے اس کتاب میں بسط و تفصیل، صحت و استناد اور کتاب و سنت
کی روشنی میں اسلامی جمہوریت کی وضاحت کی گئی ہے۔ وہ جمہوریت جو حقیقی اور خالص ہے۔

صفحات : ۲۲۸ قیمت : ۹ روپے

ملنے کا مکتبہ : ادارہ ثقافت اسلامیہ، گلبرگ روڈ، لاہور © rasailojaraid.com